

५।२।११५। इति ठन्। स्त्रियां टाप्। यद्वा प्रचण्डरुद्री रुद्रशक्तिविशेषः। ततः स्वार्थे कन्। टापि पूर्व्वद्वस्वः। विद्याविशेषः। इति रत्नावली ॥

चण्डवती, स्त्री, (चण् + “अमन्ताङ्”।) उणां। १।११४। इति डः। चङि + अच् वा। चण्ड-चण्डता विद्यतेऽस्याम्। यद्वा, चण्डः रुद्रांशो भैरवविशेषो रक्तकतया विद्यतेऽस्याः। मतुप् ततो भस्य वल्म। दुर्गा। इति शब्दरत्नावली ॥ अष्टनायिकान्तर्गतनायिकाविशेषः। अस्या ध्यानं यथा। चण्डवतीं धूम्रवर्णां षोडशभुजाभित्यादि शेषं चण्डनायिकाध्यानवत्। इति देवीपुराणोक्तदुर्गातुसवपद्धतिः ॥

चण्डा, स्त्री, (चम् चण् वा + ङः। चङि + अच् वा। ततश्चाप्।) अष्टनायिकान्तर्गतनायिकाविशेषः। (यथा, देवीपुराणे।

“चण्डा चण्डवती चण्डनायिकाप्यतिचण्डिका ॥”) अस्या ध्यानं यथा। चण्डां शुक्लवर्णां षोडशभुजाभित्यादि शेषं चण्डनायिकाध्यानवत्। इति देवीपुराणोक्तदुर्गातुसवपद्धतिः ॥ जिनानां शासनदेवताविशेषः। इति हेमचन्द्रः ॥ चो-नामगन्धद्रव्यम्। इत्यमरः। २।४।१२८ ॥ (यथा, चरके सूत्रस्थाने ढतीयेऽध्याये।

“कुष्ठं हरिद्रं सुरसं पटोलं
निम्बाश्वगन्धं सुरदारुश्लिषु।
ससर्षपं तुम्बुरुधान्यवन्मृ

चण्डाश्च चूर्णानि समानि कुर्यात् ॥”)

शङ्खपुष्पी। इति मेदिनी। डे। १२ ॥ (यथा, सुश्रुते सूत्रस्थाने ३८ अध्याये ॥ “एलातगर-कुष्ठमांसौधामकत्वक्पञ्चनगः पुष्य प्रियङ्गुहरेणुकायाधनखसुक्तिचण्डास्यौ गेयकक्षीयेष्टकचोच-चोरकवालकगुग्गुलुसर्ज्वरसत्तुल्यकुम्भरुका-गुरुसृक्कोशीरभद्रदारुकुङ्कुमानि पुन्नागकेशर-क्षति ॥” लिङ्गिनीलता। कपिकच्छुः। आख-कर्णौ। श्वेतदूर्वा। इति राजनिर्घण्टः ॥ नदी-विशेषः। इति शब्दरत्नावली ॥

चण्डांशुः, पुं, (चण्डाः प्रखरास्तोत्रा वा अंशवो रश्मयोऽस्ये।) सूर्यः। यथा, महानाटके। “चण्डांशोर्निशि का कथा रघुपते चन्द्रोऽयमु-ज्जृम्भते।”

(तथाच राजतरङ्गिण्याम्। ४। ४०१।

“आतरो तौ समासाद्य राज्यं नैव अराजत।
हेमन्तप्रिशिरौ प्राप्य चण्डांशोरिव मण्डलम् ॥”)।

चण्डातः, पुं, (चण्डं चण्डतां तीव्रत्वं अतति निरन्तरं प्राप्नोतीति। अत + अण्।) करवीरः। इत्यमरः। २। ४। ७६ ॥ (पंथायोऽस्य यथा, — “द्वितीयो रक्तपुष्पश्च चण्डातो लगुङ्गस्तथा ॥”

इति भावप्रकाशस्य पूर्व्वखण्डे प्रथमे भागे ॥ गुणाश्चास्य करवीरशब्दे ज्ञातयाः ॥)

चण्डातकं, स्त्री, (चण्डां स्त्रियं अतति सततं गच्छति प्राप्नोतीत्यर्थः। अत + खुल्।) अङ्गो-रुक्म। वरस्त्रीणामङ्गोरुपर्यन्तं वासः। इत्य-

मरः। २। ६। ११६ ॥ पुंस्काण्डे वोपालित-धृतात् पुंलिङ्गोऽपि ॥

चण्डालः, पुं, (चण्डते कुप्यतीति। चङि कोपे + “पतिचण्डिभ्यामालञ्”।) उणां। १।११६। इत्या-लञ्। यद्वा, चण्डं विकटं अलं अलङ्कारो यस्य इत्युज्जलदत्तः।) वर्णसङ्करजातिविशेषः। चाण्डाल इति भाषा। स तु ब्राह्मणीगर्भे शूद्रौरसाज्जातः। इति पराशरपद्धतिः ॥ तत्पण्यायः। ब्रवः २ मातङ्गः ३ दिवाकीर्त्तिः ४ जनङ्गमः ५ निषादः ६ श्वपचः ७ अन्तेवासी ८ चाण्डालः ९ पुक्कसः १०। इत्यमरः। २। १०। १६ ॥ जनङ्गमः ११ निषादः १२ श्वपक् १३ पुक्कशः १४ पुक्कयः १५। इति तट्टीका ॥ निष्कः १६। इति चिकाण्ड-शेषः ॥ तस्याकृतितर्यथा, रामायणे।

“अथ राज्ञां यतीतायां तस्यां राजा बभूव ह।
चण्डालदर्शनो राम! सद्य एव दुराकृतिः ॥

नीलपीताम्बरधरो रक्ताम्बररक्तोत्तरः।

संरम्भतान्मधोराक्षः करालो हरिपिङ्गलः ॥

ऋक्षचर्मनिवासी च लौहामरन्मभूषितः ॥”

भ्रमशानचण्डालस्य निवासकर्मादि यथा, —

“चण्डालश्चपचानानु वडिर्ह्यामात् प्रतिश्रयः।

अपपात्राश्च कर्त्तव्या धनमेघां श्मद्भम् ॥

वासांसि नृत्तचेलानि भिन्नभाण्डेषु भोजनम्।

कार्त्तव्यसमलङ्कारः परिव्रज्या च नित्यशः ॥

न तेः समयमन्विच्छेत् पुरुषो धर्म्ममाचरन्।

अवहारो मिथस्तेषां विवाहः सङ्गः सह ॥

अन्नमेघां परार्थेन देयं स्याद्भिन्नभाजने।

रात्रौ न विचरेयुस्ते ग्रामेषु नगरेषु च ॥

दिवा चरेयुः कार्त्तव्यं चिह्नित राजशासनेः।

अवान्वयं श्वपचैव निर्हरेयुरिति स्थितिः ॥

वर्थाश्च हन्युः सततं यथाशास्त्रं शृपाञ्जया।

वध्वावासांसि शृङ्गीयुः श्रय्याश्चामरणानि च ॥”

(एते हंतस्य पशोर्मांसशुद्धिमाह मनुः। ५। १३१।

“श्वभिर्हंतस्य यन्मांसं शुचि तन्मयुरन्नवीत्।

क्रथाद्भिश्च हतस्थान्ये चाण्डालादेष दस्युभिः ॥”)।

क्रूरकर्म्म। इति संक्षिप्तसारे उणादिवृत्तिः ॥

(स्त्रियां ङीष्।) तन्लोक्तशक्तिविशेषः ॥)

चण्डालकन्दः, पुं, (चण्डालप्रियः कन्दः।) कन्द-विशेषः। तस्य गुणाः। मधुरत्वम्। कफपित्तस-दोषविषभूतादिदोषनाशित्वम्। रसायनत्वञ्च। तस्य भेदाः। एकपत्रः द्विपत्रः त्रिपत्रः चतुष्पत्रः पञ्चपत्रः। इति राजनिर्घण्टः ॥

चण्डालवल्ग्वी, स्त्री, (चण्डालवादन्या वल्ग्वी वीणा।) चण्डालवीणा। इत्यमरः। २। १०। २२ ॥

अस्याः प्रण्यायः। कण्डोलवीणाशब्दे द्रव्यः ॥

चण्डालिका, स्त्री, (चण्डालः वादकत्वेनाख्यस्याः।

चण्डाल + ठन् टाप् च।) चण्डालवल्ग्वी।

उमा। (चण्डं प्रचण्डभावं अलतीति। अल + खुल् कोपि अत इत्वञ्।) औघधीभेदः। इति

मेदिनीकरहेमचन्द्रौ ॥

चण्डिः, स्त्री, (चङि कोपे + इन्।) चण्डी। इत्यमरटीकायां भरतः ॥

चण्डिका, स्त्री, (चण्डी + स्वार्थे कन् टापि पूर्व्व-द्वस्वः। चण्डि + कन् वा।) दुर्गा। इत्यमरः। १। १। ३६ ॥ (यथा, मार्कण्डेये। ६२। २६।

“इत्युक्त्वा सा भगवती चण्डिका चण्डविक्रमा ॥” इयमेव अमरकण्टके पीठशक्तिरूपेण विराजते। यथा, देवीभागवते। ७। ३०। ७३।

“द्वगलण्डे प्रचण्डा तु चण्डिकाऽमरकण्टके ॥” गायत्रीरूपा देवी। यथा, देवीभागवते। १२। ६। ४७। [धिता ॥”)।

“चटुला चण्डिका चित्रा चित्रमाल्यविभु-
चण्डिलः, पुं, (चण्डते कोपयुक्तो भवतीति। चङि कोपे + इलच्। चण्ड + अस्त्वर्थे इलच् वा।)

रुद्रः। नापितः ॥ वास्तूकम्। इति हेमचन्द्रः ॥ चण्डिला, स्त्री, (चण्डिल + स्त्रियां टाप्।) नदी-भेदः। इत्युणादिकोषः ॥

चण्डी, स्त्री, (चण्डि + “वङ्गादिभ्यश्च”।) ४। १। ४५। इति वा ङीष्।) दुर्गा। (यथा, तिथितत्त्वे दुर्गातुसवबोधनप्रकरणे। [स्त्रिया ॥”)।

“चण्डीमामन्त्रयेद् विद्वान् नात्र षष्ठी पुर-
हिंसा। कोपना। इति मेदिनी। ते। १२। (यथा, रघुवंशे। १२। ५। [वरौ ॥”)।

“सा किलाश्वासिता चण्डी भर्त्ता तत् संश्रुतौ
अस्या रूपान्तराणि। चण्डिः चण्डा चण्डिका

इत्यमरटीकायां भरतः ॥ * ॥ मार्कण्डेयपुरा-
णोक्तदेवीमाहात्म्यम्। तस्य पाठक्रमो यथा, —

“अर्गलं कौलकचादौ पठित्वा कवचं पठेत्।
जपेत् सप्तशतीं पश्चात् क्रम एव शिवोदितः ॥

अर्गलं दुरितं हन्ति कौलकं फलदं तथा।
कवचं रक्षयेन्नित्यं चण्डिका जितयं तथा ॥”

इति तन्त्रम् ॥

अपि च।

“नारायणं नमस्कृत्य नरक्षेत्रं नरोत्तमम्।

देवीं सरस्वतीं आसं ततो जयमुदीरयेत् ॥

आदौ च प्रणवं जप्त्वा स्तोत्रं वा संहितां पठेत्।
अन्ते च प्रणवं दद्यादित्युवाचादिपूरुषः ॥

सर्व्वत्र पाठे विज्ञेयो ह्यन्यथा विफलं भवेत्।
शुद्धेनानन्यचिन्तेन पठितयं प्रयत्नतः ॥

न कार्त्तव्यसक्तमनसा कार्यं स्तोत्रस्य वाचनम्।
आधारे स्थापयित्वा तु पुस्तकं वाचयेत् सुधीः ॥

हस्तसंस्थापनादेव यस्मादल्पफलं लभेत्।
स्वयञ्च लिखितं यत्तु कतिना लिखितं न यत् ॥

अब्राह्मणेन लिखितं तच्चापि विफलं भवेत्।
ऋषिच्छन्द्यादिकं न्यस्य पठेत् स्तोत्रं विचक्षणः ॥

स्तोत्रं न दृश्यते यत्र प्रणवस्यासमाचरेत्।
सङ्कल्पिते स्तोत्रपाठे संख्यां कृत्वा पठेत् सुधीः ॥

अध्यायं प्राप्य विरमेन्न तु मध्ये कदाचन।
कृते विरामे मध्ये तु अध्यायादि पठन्नरः ॥

ब्राह्मणं वाचकं विद्वान्नान्यवर्णजमादरात्।
शुत्वान्यवर्णजाद्राजन्। वाचकान्नरको ब्रजेत् ॥

देवाच्चास्यतः कृत्वा ब्राह्मणानां विशेषतः।
गन्धिश्च शिथिलं कुर्याद्वाचकः कुशलेन ॥

पुनर्व्विधीतं तत् सूत्रं न सुक्ता धारयेत् कश्चित्।